

## AVVIŻI

1. Il-laqgħat li jmiss se jsiru kif ġej:  
Il-Hadd 1 u 15 ta' Jannar 2006 fit-3.00p.m.  
Il-Hadd 5 u 19 ta' Frar 2006 fit-3.30p.m.  
Il-Hadd 5 u 19 ta' Marzu 2006 fl-4.00p.m.  
Il-Hadd 2 u 16 ta' April 2006 fil-5.30p.m.  
Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa importanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Sigġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (**bil-Malti u bl-Ingliż**) kif ukoll domni, **keychains** u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Autorità tal-Knisja.

NEWSPAPER POST

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 65

JANNAR 2006

JITQASSAM BLA HLAS



Santa li tqassmet minn Ġuza Mifsud fis-27 ta' Jannar 1990 fl-okkażżjoni tas-67 sena tagħha.

*Il-Kumitat Moviment Madonna tal-Konsagrazzjoni  
javgura l-isbah xewqat għal*

*Sena Tajba*

*mimlija mhabba u paċi*

*lill-membri kollha tal-Moviment,*

*lill-qarrejja ta' dan il-fuljett,*

*lill-Maltin u 'l-Għawdxin kollha u 'l-proximu kollu.*

*Jalla l-paċi tal-Mulej issaltan fuq id-dinja kollha!*



## TESSERAMENT FIL-MOVIMENT

Il-Moviment Madonna tal-Konsagrazzjoni twaqqaf minn Ġuża Mifsud fis-17 ta' Ġunju 1987. Skond l-istatut l-ghan ewlieni tieghu huwa t-tixrid tal-Kult u devozzjoni lejn il-Madonna, billi jiġu kkonsagrati lilha kemm individwi u kemm familji, kif ukoll l-istess soċjeta tal-bnedmin.

F'messaġġ ghal-laqgħa ta' Frar 1994, Ġuża qalet, "...il-Moviment tagħna huwa msejjes fuq l-aqwa teżori li għandu Alla: Ġesu' ta' l-Ewkaristija u l-Madonna." Fil-laqgħa ta' Settembru 1993, Mons. A. Buontempo, qal hekk: "Meta nieqaf daqsxejn nimmedita u nahseb fuq dan il-Moviment tal-Madonna tal-Konsagrazzjoni, ngħid li huwa misteru. Misteru għaliex dan it-titolu tal-Madonna imkien ma sibnieh miktub, imkien ma' jeżisti. Il-Moviment tal-Madonna tal-Konsagrazzjoni għandu sinifikat kbir, għandu tifsira kbira..."

Ta' spiss kienu l-appelli li Ġuża kienet tagħmel għal membri godda fil-Moviment. F'Novembru 1996 hija qalet, "Is-Sinjura tal-Hajja tridu li jikber il-Moviment, u għandna nkabbruh hafna l-Moviment bit-tesseri, u bl-imħabba u bil-paċi li għandna nħossu lejn xulxin." F'messaġġ iehor, dak ta' Jannar 1994, hija qalet, "Il-Madonna thobb anka lil dawk illi jgħidu li ma jafuhiex, anka lil dawk li jidghu biha, anka lil dawk li jiddisprezzawha, ahseb u ara l-Madonna kemm thobb lilna tal-Moviment Madonna tal-Konsagrazzjoni. Infittxu nkabbruhulha dan il-Moviment... Il-Madonna trid li kemm il-bniedem, kemm il-familja hawn fid-dinja, il-familji u d-djar kollha, mhux ta' Malta u Ghawdex biss imma tad-dinja kollha jiġu kkonsagrati lill-qalb tal-Mulej Ġesu u l-qalb immakulata tal-Madonna."

Ukoll f'Settembru 1996, Ġuża qalet hekk, "Jiena ha ngħidilkom, hbieb tal-Kumitat, hbieb tal-Moviment... illi s-Sinjura tal-Hajja ukoll tridna nittesseraw u nkabbru n-numru tal-Moviment, tafux! Min hu nisrani u min għandu l-magħmudija u min għandu l-grizma u min għandu t-tagħlim tal-Knisja, is-Sinjura tal-Hajja trid li ningħaqdu ma dan il-Moviment illi tant bata, illi tant sofru. Jiena, Ġuża, batejt hafna ma' dan iż-żmien, imma jiena s-solljiev tiegħi, taf x'inhu? Illi meta

jkolli dahri mal-hajt b'xi haġa, nisma' l-kuntatt illi jgħidli: "Aghmel il-kuraġġ, qawwi qalbek għaliex m'hux dak li qed jgħidulek in-nies, imma ma' dak li qed jgħidlek il-Mulej għandek x'taqsam inti. Aghmel il-kuraġġ għax dak li jrid il-Mulej illi jsir hemm fuq irid isir, u toqghodx tinkwieta..."

### X'INHUMA L-OBBLIGI U D-DRITTIJET TAT-TESSERAT?

1. Jgħid it-talba tal-"Konsagrazzjoni tal-Qlub tagħna lill-Madonna" u jemmen f'dak li jkun qieghed jgħid;
2. It-tesserat għandu jwiegħed li jagħmel hiltu biex ixerred id-devozzjoni tal-Madonna tal-Konsagrazzjoni u ta' Ġesu Ewkaristija (kif kienet tghidilna Ġuża Mifsud);
3. It-tesserat għandu jkun jaf fuq il-grajjiet tal-Girgenti (messaġġi tal-Madonna, grazzji, konverżjonijiet, eċċ) u jgħaddi dan it-tagħrif lil haddiehor;
4. Jattendi għal-laqgħat ta' talb fil-Girgenti meta jista'. Meta ma jistax għandu jagħmel hiltu biex jingħaqad spiritwalment ma' dawk preżenti l-Girgenti sabiex jintlaħaq l-iskop tal-laqgħa.
5. Għandu jitlob għall-membri l-oħra tal-Moviment u għal dawk li jkunu rrakkomandaw ruħhom fit-talb tal-Moviment.
6. Jgħin kif jista' biex il-Moviment ikompli jikber, anka billi jhegġeg oħrajn isiru membri, biex jattendu għal-laqgħat jew biex jitolbu hdejn il-Madonna fil-Girgenti ukoll meta ma jkunx hemm il-laqgħat immexxija mill-Kumitat.
7. Min ikun ittesserat biss jista' johroġ kandidat tal-Kumitat tal-Moviment, u għandu dritt jivvota fil-laqgħa li ssir apposta biex jintgħażel Kumitat ġdid. Aktar tard din is-sena jmiss il-hatra ta' Kumitat ġdid.
8. L-akbar vantaġġ huwa li jekk kull tesserat jitlob għat-tesserati l-oħra tal-Moviment, allura t-tesserati jkunu qed jibbenefikaw mit-talb li t-tesserati jagħmlu għal xulxin.
9. Il-membri tinħarġilhom tessera u ma hemm ebda hlas x'tagħmel biex tiġi t-tesserat.

Ejjew nilqgħu bil-qalb l-appelli li għamlet il-mahbuba Ġuża. Kif taraw ma hemm l-ebda obbligu straordinarju li huwa diffiċli li jintlaħaq. Ċerta li hafna minnkom diġa tagħmlu dawn l-affarijiet kollha u aktar ukoll! Għalhekk min għadu mhux tesserat fil-Movi-

ment ghandu jimla l-formola halli jsir membru. Tistghu timlew il-formola li qed tidher ma dan il-fuljett u minn irid aktar formoli għall-membri tal-familja jew hbieb jista' jew johodhom mill-kamra li hemm il-Girgenti jew billi tiktbu lis-Segretarja f'6 A/2, Main Street, is-Sigġiewi jew inkella billi wiehed jidhol fil-website tagħna, [www.ourladyofconsecration.org](http://www.ourladyofconsecration.org) u jistampa l-formola minn hemmhekk. Il-formoli mimlija għandhom jiġu mgħoddija lura lis-Segretarja, personalment jew bil-posta (fl-indirizz indikat aktar 'il fuq), jew lil xi membru iehor tal-Kumitat.

Nirringrazzjakom bil quddiem. Viva l-Madonna tal-Konsagrazzjoni!

*Sylvana Spiteri LL.D*

## APPLIKAZZJONI GĦAL SHUBIJA FIL-MOVIMENT

Jiena li hawn taht jidher ismi, nitlob li nissieheb f'dan il-Moviment u nwiegħed li nxerred kemm nista' devozzjoni shiha lejn il-Madonna u li nikkonsagra ruhi Lilha. Inwiegħed li nattendi għal-laqgħat fil-Girgenti, meta nista', u li nitlob għat-tesserati l-ohra.

**(Imla b'ittri kbar minbarra l-firma)**

Isem u kunjom \_\_\_\_\_

Indirizz \_\_\_\_\_  
\_\_\_\_\_

Data tat-twelid \_\_\_\_\_ I.D. No. \_\_\_\_\_

Nru. tat-telefon \_\_\_\_\_ Data \_\_\_\_\_

Firma \_\_\_\_\_

## GRAZZJI MAQLUGĦA

**N.N. miz-Zurrieq** tiringrazzja lil Alla għal grazzja li qalghet bl-interċessjoni tal-Madonna tal-Konsagrazzjoni u ta' Ġuża Mifsud. Hija tgħid kif missierha kien ibati b'uġigh kbir ta' artrite f'dahru tant li ma setghax joqghod fis-sodda, kien ikollu joqghod il-hin kollu fuq pultruna. Il-ftit serhan tiegħu kien isibu meta hi kienet tagħmillu l-ilma li hadet mill-Girgenti. Ghalkemm il-missier miet minhabba komplikazzjonijiet ohra li nqalghu iżda hi xorta trid tiringrazzja lil Alla għal fatt li meta kienet tagħmel l-ilma ma dahar missierha kienet tara t-tbatija tiegħu tonqos.

**C. Pisani minn tas-Sliema** tiringrazzja lil Alla li bl-interċessjoni tal-Madonna tal-Konsagrazzjoni u ta' Ġuża Mifsud, in-nepputija tagħha għaddiet mill-eżamijiet kollha u tista' tibda kors l-Università.

**M. Spiteri** tiringrazzja lil Alla li bl-interċessjoni tal-Madonna u ta' Ġuża Mifsud qalghet grazzja kbira. Kienet inkwetata hafna għaliex kellha l-qxur f'rasha iżda meta għamlet l-ilma li hadet mill-Girgenti fuq rasha, il-qxur mar.

**A. Farrugia mill-Belt kiteb hekk:** Nirringrazzja lil Alla li bl-interċessjoni tal-Madonna tal-Girgenti u ta' Ġuża Mifsud qlajt din il-grazzja. Kelli uġigh ta' ras u għajnejja kienu jaharquni. Kien ilni hekk xi erbat ijiem meta qbadt santa ta' Ġuża, harist lejha u donnha hassejtha tgħidli li ma għandi xejn. Wara xi siegħat hassejtni ahjar u għaddieli kollox.

**N.N. minn B'Kara** kitbet li tixtieq tiringrazzja lil Alla li bl-interċessjoni tal-Madonna qalghet diversi grazzji. Wahda meta t-tifel iż-żgħir kien sabilha xi pilloli qawwijin u għalkemm hu qalilha li kien belagħhom hi filfatt sabithom fl-intier tagħhom, it-tieni rigward it-tifel il-kbir li qalgha grazzja personali u anka għadda mill-eżamijiet u t-tielet meta fieqet minn mard li kellha f'saqajha hi stess. Tgħid li marret għand il-Professor u għamlet hafna ngwenti imma kien kollu għal xejn. Darba qabdet l-istatwa tal-Madonna, għamlitha ma siegħa u talbet lill-Madonna tfejjaqha. Minn dak il-hin hi tgħid li fieqet.

**J. F. minn Raħal Ġdid** bagħtilna rapport twil li minnu ser ingib xi siltiet: Kien it-8 ta' Frar 2005 meta jiena kont ma niflahx bl-influenza. Kont ilni ma niflahx aktar minn gimgha u ddeċidejt li mmur għat-tieni darba għand it-tabib li tani l-antibiotics. Wara gimgha niehu dawn il-pilloli kien għadu m'għaddilix u anka nħnaqt xi ftit. L-Erbgħa 16 ta' Frar 2005, jum it-twelid tiegħi, iddeċidejt li niehu Chest X-Ray. Min kien ser johodli l-X-Ray staqsieni x'gagħalni niehu l-X-Ray u jien wegibtu li biex

inserrah rasi li kollox huwa sewwa. Dr. Crockford hadli l-X-Ray u qalli biex nistenna barra. Wara ftit sejjahli u staqsieni ghandhiex X-Rays ohra minn ta' qabel u peress li kelli mort id-dar ghalihom sabiex ikun jista' jqabbilhom. Qalli li ghandi bzonn niehu CT Scan, hadtu dakinhar stess u apparti li cempel lit-tabiba tieghi qalli li ser jaghmillu appuntament mal-Professor Caruana Montaldo.

Mort ghand il-Professor il-Hamis 17 ta' Frar 2005 flimkien ma marti u ż-żewġ uliedi. Hu ukoll staqsieni x'fettilli niehu l-X-Ray minghajr ma kien batni tabib u jiena ergajt wegibt li biex inserrah rasi. Qalli li m'hemmx affarijiet sbieh u fil-preżenza tal-mara u t-fal qalli li kelli tumur fil-pajp li diehel ghal gewwa l-pulmun. Saret *biopsy* u r-rizultat kien illi ghandi tumur ta' 4mm li la setgha jintlahaq bl-istrument u lanqas stajt niġi operat ghax bl-operazzjoni aktar issir hsara milli ġid. L-unika soluzzjoni kienet li jintużaw ir-raġġi. Waqt li kont inkun niehu r-raġġi jiena kont dejjem nitlob lil Hniena Divina, lill-Ispirtu s-Santu, lill-Madonna ta' Pinu, lill-Madonna tal-Konsagrazzjoni (Madonna tal-Girgenti), lil Santa Fawstina u lil Beatu Dun Ġorġ Preca.

Fl-1 ta' April 2005 smajt il-quddies fil-kappella fejn hemm midfun il-Beatu Dun Ġorġ Preca u attendejt il-laqgħa ta' talb li ssir kull l-ahhar ġimgha tax-xahar. L-ghadha, is-Sibt 2 ta' April kont Ghawdex u attendejt għal-Healing Service immexxi minn Dr. John fil-Bażilika ta' San Ġorġ. Dr. John talab għal persuna li kellha haġa serja fil-pulmun u wara talab għall-bżonnijiet tal-Papa. X'hin spicċa t-talba bdew jindaqqu l-qniepen u thabbret il-mewt tal-Papa Ġwanni Pawlu II. Dr. John sejjahli u ghamilt kuragġ u tlajt fuq l-artal. Talab fuqi u qalli li l-Ispirtu s-Santu kien fejjaqni.

Komplejt niehu r-Radioterapija ghax kien jonqosni mmur ghaxar darbiet ohra u kont inkun batut hafna minhabba s-side effects. Fis-17 ta' April 2005 spicċajt ir-radioterapija u kelli appuntament iehor ma Dr. Brincat fis-17 ta' Ġunju 2005. F'dan il-perjodu jien sirt bniedem li hliet infahhar lill-Mulej Alla Spirtu s-Santu, lil Hniena Divina, lill-Madonna ta' Pinu, lill-Madonna tal-Konsagrazzjoni, lil Santa Fawstina, lil Beatu Dun Ġorġ Preca u lil Papa Ġwanni Pawlu II ma bdejt naghmel. Sirt ukoll membru ta' Grupp Bibliku li kull meta niltaqghu nfahhru lil Mulej, nitolbu u nevangelizżaw fid-djar.

Fis-17 ta' Ġunju mort ghand Dr. Brincat. Qalli biex niehu *CT Scan* iehor u rreferieni għal għand Dr. Vassallo li meta ra s-*CT Scan* qalli li l-*mass* li kelli ta' 4mm ma kienx għadha teżisti. Huwa hejja rapport u bagħtu lil Dr. Brincat bl-email, tant li meta fl-20 ta' Ġunju ergajt mort ghand Dr. Brincat, dan kif rani qalli, "Sparixxa."

Jiena li għaddej minn din it-trawma nħoss li ġejt imfejjaq bl-ghajnuna ta' l-Ispirtu s-Santu u bl-interċessjoni tal-Beatu Dun Ġorġ Preca u l-Madonna tal-Konsagrazzjoni (Madonna tal-Girgenti). Inżid li meta kont qed niġi mfejjaq bl-ghajnuna ta' l-Ispirtu s-Santu, ftit minuti wara thabbar li l-Papa Ġwanni Pawlu II mar jiltaqa' mal-Mulej.

Jiena nixtieq li siltiet mill-istorja tieghi jiġu ppubblikati fuq Lehen il-Girgenti sabiex il-fidili jersqu aktar lejn il-Madonna tal-Konsagrazzjoni. Grazzi u l-paċi magħkom.

## NIGBRU KEMM NISTGĦU INFORMAZZJONI

Żgur li hafna huma dawk minnkom li kellkom esperjenzi sbieh meta fil-passat iltqajtu ma' Ġuża Mifsud: qaltikom xi haġa li kienet ta' faraġ kbir għalikom jew ta' serhan ta' mohħ; qaltikom xi haġa li mbagħad sehhet; qlajtu xi grazzja bl-interċessjoni tal-Madonna u/jew tagħha u għadkom ma ktibtuhix; hassejtu xi haġa partikolari meta kontu d-dar tagħha; tafu b'xi hadd li għandu x'jirakkonta, eċċ.

Nappellalkom sabiex tiktbu dawn l-esperjenzi, toqghodux lura! Apparti li tistgħu tkunu ta' hafna ġid, dan huwa mezz kif inxerrdu d-devozzjoni lejn il-Madonna u nġidu grazzi lil Ġuża għal wirt kbir li hallithielna. Xejn ma jiġi ppubblikat minghajr il-permess tagħkom. L-iskop tagħna mhux li nipubblikaw dawn l-esperjenzi iżda li niġbru kemm nistgħu materjal għal meta jasal il-waqt li dawn il-ġrajjet jiġu nvestigati mill-Awtoritajiet kompetenti.

Nappella wkoll lil dawk li għandhom xi videos ta' Ġuża li hadu huma stess jew li setghu akkwistaw mhux mill-Girgenti sabiex jikkuntattjawna. L-istess jekk hemm xi hadd li għandu kopja tad-diskors li Ġuża kienet għamlet il-Girgenti fi Frar 1987, gentiment nitolbu biex jikkuntattjana.

Min ikollu xi diffikulta' jew jixtieq aktar tagħrif jista' jikkuntattjani jew f'6 A/2, Main Street, Siggiewi jew permezz ta' l-email: [sylvana.spiteri@europe.com](mailto:sylvana.spiteri@europe.com).

Nirringrazzjakom tal-ko-operazzjoni tagħkom.

### TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

*Glorja lill-Missier...*